



گورنر KATHY HOCHUL

فوری ریلیز کے لیے: 28/12/2022

گورنر HOCHUL نے آفس آف اسٹریٹجک ورک فورس ڈیولپمنٹ گرانٹ ایوارڈز کے پہلے دور کا اعلان کر دیا جس کی مجموعی مالیت \$6 ملین سے زیادہ ہے

پوری ریاست میں آٹھ منصوبے سرکاری/نجی فنڈنگ میں \$4 ملین سے زیادہ حاصل کریں گے، جس سے 100 سے زائد کاروباری شراکت داروں کے لئے تقریباً 3,000 زیر تربیت افراد کو معاونت ملے گی

گورنر Kathy Hochul نے آج اعلان کیا کہ نیو یارک اسٹیٹ آفس آف اسٹریٹجک ورک فورس ڈیولپمنٹ نے کیپٹل اینڈ پی فار پرفارمنس گرانٹ پروگرامز کے پہلے دور کے ذریعے ریاست بھر میں آٹھ منصوبوں کو \$6 ملین سے زیادہ کی گرانٹ سے نوازا ہے۔ یہ گرانٹس جدید مینوفیکچرنگ، انفارمیشن ٹیکنالوجی، اور فلم اور ٹیلی ویژن جیسے شعبوں میں تربیت فراہم کنندگان اور 100 سے زائد آجر شراکت داروں کے مابین تعاون کے ذریعے تقریباً 3,000 کارکنوں کی تربیت میں مدد فراہم کریں گی۔ ایمپائر اسٹیٹ ڈیولپمنٹ کے تحت کام کرنے والے اس دفتر پر یہ ذمہ داری عائد کی گئی ہے کہ وہ افرادی قوت کی ترقی کے پروگراموں اور طریقوں کی معاونت کرے تاکہ یہ امر یقینی بنایا جا سکے کہ نیویارک کے لوگ جدید دور کے آجران کی ضروریات اور ترجیحات کو پورا کرنے کے لئے پوری طرح تیار ہیں۔

"نیو یارک ریاست ہماری معیشت میں جرات مندانہ، اسٹریٹجک سرمایہ کاری کر رہی ہے جو نیویارک میں کمپنیوں کو اپنی طرف متوجہ کر رہی ہے اور ان میں اضافہ کر رہی ہے، اور ہم یہ امر یقینی بنانے پر اپنی توجہ مرکوز کر رہے ہیں کہ ہمارے پاس مستقبل کی ان جابز کو بھرنے کے لئے تیار اور قابل کارکن موجود ہیں،" گورنر Hochul نے کہا۔ "اسٹریٹجک ورک فورس ڈیولپمنٹ کا ہمارا نیا دفتر تربیت اور روزگار کی راہ میں حائل رکاوٹیں کم کرنے میں مدد دے گا، جبکہ کاروباری اداروں کو ان کی افرادی قوت کی ضروریات پوری کرنے کے لئے معاونت فراہم کرے گا۔ یہ فنڈنگ آنے والی دہائیوں کے لئے ایک مضبوط اور متنوع افرادی قوت تیار کرنے میں ہماری سرمایہ کاری کا نکتہ آغاز ہی تو ہے۔"

گورنر Hochul نے سب سے پہلے اپنے سالانہ ریاستی خطاب میں ترقیاتی افرادی قوت کی ترقی کے نئے دفتر کی تجویز پیش کی اور صنعت کی ضروریات کو بہتر طریقے سے پورا کرنے اور نیو یارک کے مکینوں کے لیے پیشہ ورانہ زندگیوں کے مواقع پیدا کرنے کے لیے اپریل 2022 میں دفتر قائم کیا تھا۔

آج آٹھ منصوبوں کو دی جانے والی گرانٹس آجران پر مبنی، اعلیٰ ہنر مند افرادی قوت کے تربیتی پروگراموں کی مدد و معاونت کریں گی اور ان جدید طریقوں اور بہترین کارکردگیوں کو شرف قبولیت سے نوازیں گی جو بلند ضرورت والی کمیونٹیز کی شرکت کی راہ میں حائل رکاوٹوں کو کم کرتی ہیں۔ \$35 ملین کا کیپٹل گرانٹ پروگرام افرادی قوت کی تربیت فراہم کرنے والوں کی سرمائے کی ضروریات پوری کرے گا جو اپنی خدمات کو بہتر بنانا یا ان میں اضافہ کرنے کے خواہاں ہیں۔ کارکردگی گرانٹ پروگرام کے لئے \$115 ملین کی ادائیگی کے دو فنڈنگ ٹریکس ہیں:

- **فلیکسیبل آپریٹنگ گرانٹس** جو فراہم کنندگان کی مدد پروگرامیٹک اخراجات کا احاطہ کرنے میں کریں گی مثلاً نصاب کی تیاری و بہتری اور نیویارک کے باسیوں کو ایسی مہارتوں اور صنعت کی جانب سے تسلیم شدہ اسناد سے آراستہ کریں گی جن کی طلب اور ضرورت زیادہ ہے۔

- **کیپیٹی بلڈنگ ایوارڈز**، افرادی قوت کے تربیتی پروگراموں کو بہتر بنانے والا ڈیٹا اور میٹرکس پر مبنی طریق کار جو گریجویٹس کو اعلیٰ قابل پر بھرتی کروانے میں اپنا کردار ادا کرے گا۔ کامیابیوں کی بنیاد پر ایوارڈز دینے والے طریق کار کا استعمال کرتے ہوئے افرادی قوت کی تربیت فراہم کرنے والے ان کامیاب پروگراموں کی استعداد بڑھانے کے لئے فنڈز حاصل کریں گے جن کی ملازمتوں پر رکھوانے کی شرح بلند ہے۔

پہلے راؤنڈ کے ایوارڈ حاصل کنندگان:

بے فار پرفارمنس (Pay for Performance, P4P) آپریٹنگ گرانٹ کا ایوارڈ حاصل کرنے والے:

- **بفیلو نیاگرا پارٹنرشپ (مغربی نیویارک) - \$1 ملین**: یہ پروگرام ایمپلائی بفیلو نیاگرا ٹیلنٹ پائپ لائن مینجمنٹ پروگرام کے ذریعے مینوفیکچرنگ اور آجران کی زیر قیادت باہمی تعاون والے دیگر افراد یا اداروں کو کے لئے قبل از روزگار اور پیشہ ورانہ مہارت کی تربیت فراہم کرے گا۔ صنعتی شراکت داروں میں SoPark, Zehnder Rittling, Cobey, Inc., National Fuel Gas, Independent Health, Univera Suburban Adult اور Healthcare, ABC-Amega, People Inc., Aspire of WNY Services, Inc اور متعدد مزید ادارے شامل ہیں۔
- **CenterState CEO (مرکزی نیویارک) - \$1 ملین**: یہ پروگرام تاریخی طور پر پسماندہ برادریوں سے تعلق رکھنے والے مکمل یا جزوی بے روزگار افراد کو ایسی مہارتیں فراہم کرنے میں مدد دے گا جو اعلیٰ درجے کے مینوفیکچرنگ اور آئی ٹی کیریئرز کے لئے زیادہ مخصوص تربیتوں میں شامل ہونے کے لئے درکار ہوتی ہیں۔ صنعتی شراکت داروں میں Raymond, Critical Path Integrators (CPI), Cryomech, Automated Biomass Systems (ABS), Chimera Integrations اور NexGen Power Systems شامل ہیں۔
- **راچیٹر انسٹیٹیوٹ آف ٹیکنالاجی (Rochester Institute of Technology, RIT) (فنگر لیکس) - \$999,000**: یہ پروگرام ایسے چھ پروگراموں کے لئے تربیت فراہم کرے گا جو مینوفیکچرنگ ٹیکنیشنز، آئی ٹی سپورٹ تجزیہ کاران، سائبر دفاعی تجزیہ کاران، ہنر مند تجار، اور تعمیراتی مینیجرز جیسے اہم پیشوں کے لئے افرادی قوت تیار کرتے ہیں۔ اس میں آجران کے لئے ایک ایسا تربیتی پروگرام بھی شامل ہے جو تاریخی طور پر پسماندہ کمیونٹیز سے تعلق رکھنے والے کارکنان کی مدد کے لئے آجران کو تیار کرے گا۔ RIT اور L3Harrie باہمی شراکت داری کر کے 20 تک دیگر علاقائی آجران کو بھی اپنے ساتھ شامل کریں گے۔
- **کالابان مینجمنٹ ٹریننگ سینٹر / دی مینوفیکچررز ایسوسی ایشن آف سینٹرل نیویارک (Manufacturers Association of Central New York, MACNY) (موباک ویلی اور سینٹرل نیویارک) - \$996,378**: یہ پروگرام مینوفیکچرنگ میں کیریئر بنانے کی کوششیں اور تگ و دو کرنے والی خواتین کے لئے پری اپرنٹس شپ ٹریننگ اور ریپ اراؤنڈ خدمات فراہم کرے گا۔ صنعتی شراکت داروں میں Indium Corporation شامل ہیں۔
- **ریل سٹوریز ٹین فلم میکنگ (نیویارک سٹی) - \$453,959**: یہ پروگرام مقامی یونینوں کے ساتھ باہمی تعاون کے ذریعے فلم انڈسٹری کی قابل کے لئے تربیتیں فراہم کرے گا جس میں سینک ڈیزائن، وارڈروب، تفریحی صنعت کے لئے بالوں اور میک اپ کی مہارت، اسٹوڈیو میکانکس کی مہارت، بجلی اور شاپ کاری گری، ایسوسی ایٹ پروڈیوسر، ایسوسی ایٹ ایڈیٹر، اور پوسٹ پروڈکشن کوآرڈینیشن جیسی مہارتیں شامل ہیں۔ صنعتی شراکت داروں میں AMC Networks, The Harbor Picture Company, IATSE Union, Netflix, Paramount اور Warner Brothers شامل ہیں۔
- **کارنیل یونیورسٹی (سینٹرل نیویارک، فنگر لیکس، نارٹھ کنٹری، جنوبی ٹینر، اور مغربی نیویارک) - \$400,742**: یہ پروگرام ڈیٹری پروسیسنگ بوٹ کیمپ اور آن لائن ڈیری سائنس اینڈ سینی ٹیشن کورس کے ذریعے دودھ دہی اور ڈیٹری وغیرہ کی صنعت کی تربیت فراہم کرے گا۔ صنعتی شراکت داروں میں Dairy, Great Lakes Cheese, Lactalis, Northeast Dairy Foods, Perry's Ice Cream اور Upstate Niagara Cooperative شامل ہیں۔

- **CenterState CEO (سینٹرل نیویارک) - \$264,000:** صلاحیت سازی کا یہ ایوارڈ تعمیراتی تربیتی پروگراموں کی استعداد بڑھائے گا اور یونین بلڈنگ ٹریڈز خصوصاً الیکٹریشنز، پلمبرز اور پائپ فٹرز، ہیٹنگ، ویٹیلیشن اور ایئر کنڈیشننگ HVAC/ (کلین روم کنسٹرکشن) میں ریپ-ارائڈ خدمات میں اضافہ کرے گا۔ صنعتی شراکت داروں میں Local 277 (Carpenters), Local 43 (Electrical), Local 60 (Bridge Iron Workers) اور Local 158 (آپریشننگ انجینئرز) شامل ہیں۔

کیپیٹل گرانٹ ایوارڈ:

- **سینٹ نکس الانس (نیویارک سٹی) - \$1.25 ملین:** یہ کیپیٹل گرانٹ افرادی قوت کے تربیتی مرکز کو نئی عمارت میں منتقل کرنے اور نئی سہولیات کی تعمیر و ترقی میں مدد و معاونت فراہم کرے گی جس میں بینکاری اور مالیاتی خدمات، بنیادی تکنیکی تربیت، ڈیٹا تجزیات، آئی ٹی ہیپ ڈیسک سپورٹ، تعمیرات اور صحت کی دیکھ بھال کی مد میں تربیت فراہم کی جائے گی۔ صنعتی شراکت داروں میں Finishing Trades Institute Apprenticeship Program, Local 78 Union Apprenticeship Program, Liquid Technology, Island Computer Products, JPMorgan Chase Bank, Dime Community Bank, Bank of America, Broadway Builders, Two Trees, Mega Contracting Group, Conrock Construction اور Metro Group شامل ہیں۔

یہ دفتر فی الوقت 'کیپیٹل' اور 'پے فار پرفارمنس' گرانٹ پروگرامز کے لیے درخواستیں مسلسل قبول کر رہا ہے اور رولنگ کی بنیاد پر ایوارڈز دینا جاری رکھے گا۔ درخواست دہندگان کنسولیدٹیڈ فنڈنگ ایپلی کیشن (Consolidated Funding Application, CFA) کے ذریعے درخواست دے سکتے ہیں اور پروگرام کے متعلق رہنمائی اور آخری تاریخوں کی معلومات ESD کی ویب سائٹ <https://esd.ny.gov/workforce> پر حاصل کر سکتے ہیں۔

آفس آف اسٹریٹجک ورک فورس ڈویلپمنٹ کی تخلیق کا عمل نیویارک اسٹیٹ کی افرادی قوت کی ترقی کی حکمت عملی میں ایک فیصلہ کن تبدیلی کی نمائندگی کرتا ہے جس کی توجہ ریاست کے سب سے زیادہ ترقی پذیر شعبوں کی لیبر کی ضروریات پوری کرنے پر لیبر کی طرح مرکوز ہے جس سے مکمل یا جزوی بے روزگار والے کارکنان کے لئے نئے معاشی مواقع پیدا ہوں گے۔ یہ دفتر پوری ریاست میں آجروں کے ساتھ ESD کے تعلقات اور کاروباری برادری میں ایک قابل اعتماد شراکت دار کی حیثیت سے اس کی حیثیت سے فائدہ اٹھائے گا تاکہ آجران کی ضروریات فوراً شناخت ہو سکیں اور ان ضروریات کو پورا کرنے کے لئے نیویارک کے باسیوں کو تربیت دینے میں مدد ملے۔ مزید برآں، یہ دفتر ان پروگراموں میں سے ہر ایک کے نفاذ اور کامیابی سے باخبر رہنے کے لئے میٹرکس بنائے گا اور ان پر نگاہ رکھے گا۔

امپائر اسٹیٹ ڈویلپمنٹ کے صدر، **CEO اور کمشنر Hope Knight نے کہا،** "گورنر Hochul نیویارک کی افرادی قوت کی مہارتوں اور صلاحیتوں کو مضبوط بنانے اور معیشت کی ترقی میں مدد کرنے کے اپنے عزم مصمم کو پورا کر رہی ہیں۔ یہ گرانٹس افرادی قوت کی ترقی میں وسیع پیمانے پر، مربوط سرمایہ کاری کی مدد و معاونت کریں گی جو آجران کی جانب سے اعلیٰ ہنر مند افرادی قوت کے تربیتی پروگراموں کی حمایت کے لئے تیار ہیں۔"

نیویارک ریاست کے محکمہ برائے لیبر کی کمشنر **Roberta Reardon نے کہا،** "افرادی قوت کی ترقی میں سرمایہ کاری کر کے ہم یہ امر یقینی بنا رہے ہیں کہ نیویارک کے باسی پورے معاشی اسپیکٹرم پر محیط کیریئرز میں کامیاب ہوں۔ میں گورنر Hochul کا شکریہ ادا کرتی ہوں کہ انہوں نے معاشی مواقع کے لئے ایک مضبوط اور انتھک وکیل کی حیثیت سے اپنا کام مسلسل جاری رکھا ہوا ہے۔"

SUNY کی عبوری چانسلر Deborah F. Stanley نے کہا، "گورنر Hochul نے مستقبل کی ورک فورس کو تیار کرنے کے لئے ایک غیر متزلزل عزم مصمم کا مظاہرہ کیا ہے۔ یہ سٹریٹجک سرمایہ کاریاں SUNY کے طباء

کے لئے مفید و کارآمد کیریئرز پیدا کرے گی، امپائر اسٹیٹ میں باصلاحیت گریجویٹس کو یہیں اپنے پاس رکھے گی، اور علاقائی معیشتوں کو دوبارہ زندہ کرنے کے لئے کام جاری رکھیں گی۔ زراعت سے لے کر مالیاتی خدمات تک اور اپنی ابھرتی ہوئی سیمی کنڈکٹر صنعت تک، ہم کلیدی شراکت داریوں کو مستحکم کر رہے ہیں اور مفید مواقع میں سرمایہ کاریاں کر رہے ہیں۔ SUNY میں ہمیں گورنر اور ان کی ٹیم، امپائر اسٹیٹ ڈویلپمنٹ، اور لیبر ڈیپارٹمنٹ کے ساتھ شراکت داری کا فخر حاصل ہے جو یہ امر یقینی بنائے گا کہ SUNY آج اور مستقبل کے آجران کی ضروریات پوری کرنے کے لئے طلباء کو بہتر اور مناسب طور پر تیار کرے۔"

ریاستی سینیٹر Anna M. Kaplan نے کہا، "ہماری معاشی بحالی کی کامیابی کا انحصار آج اور کل کی ملازمتوں کے لیے تیار مقامی افرادی قوت کے ساتھ ساتھ آجران کی ضروریات کو پورا کرنے کی ہماری صلاحیت پر بھی ہے۔ ان ضروریات کو پورا کرنے کے لیے افرادی قوت کی ترقی کے لیے ایک توجہ مرکوز اور خوب مربوط نقطہ نظر کی ضرورت ہوتی ہے جو کہ آخر کار ریاست نیو یارک میں تزویراتی افرادی قوت کی ترقی کے نئے دفتر کے ماتحت ہے۔ یہ گرانٹیں کایا پلٹ ہیں جو آخر کار افرادی قوت کی ترقی کے بنیادی ڈھانچے کو تیار کریں گی جس کی ہمیں نیو یارک کے مکینوں کی مدد کرنے اور اپنی معیشت کو بڑھانے کے لیے ضرورت ہے۔"

رکن اسمبلی Harry Bronson نے کہا، "اسمبلی کی اقتصادی ترقی سے متعلق کمیٹی کے چیئرمین کی حیثیت سے میں آج کے اس اعلان کے لئے گورنر Hochul کا شکرگزار ہوں۔ نیو یارک اسٹیٹ آفس آف اسٹریٹجک ورک فورس ڈیولپمنٹ ہمارے علاقے اور پوری ریاست میں ملازمتیں پیدا کرنے اور انہیں برقرار رکھنے میں اہم کردار ادا کرتا ہے۔ روچیسٹر کا علاقہ مینوفیکچرنگ، انفارمیشن ٹیکنالوجی، سائبر ڈیفنس، اور اسکے علاوہ ہنرمند تعمیراتی کارکنان اور مینیجرز کی مد میں بطور رہنما ایک طویل اور قابل قدر تاریخ کا حامل ہے۔ روچیسٹر انسٹی ٹیوٹ آف ٹیکنالوجی اور L3Harris کی یہ شراکت داری اور گرانٹ فنڈنگ ہمارے ریجن میں متعدد خاندانوں کو تربیت کے مواقع فراہم کرے گی اور متنوع اور منصفانہ معیشت کی تعمیر میں ایک مزید اہم قدم ثابت ہوگی۔"

رکن اسمبلی Al Stirpe نے کہا، "اسمبلی شمال بزنس کمیٹی کے چیئرمین اور ایک سابق کاروباری مالک کی حیثیت سے میں نے براہ راست مشاہدہ کیا ہے کہ تمام صنعتی شعبوں میں کاروباری استحکام کے لئے اعلیٰ درجے کی افرادی قوت کی تربیت کتنی اہمیت کی حامل ہے۔ کیپٹل اینڈ پی فار پرفارمنس گرانٹ پروگرامز ایک ایسی اہم سرمایہ کاری ہے جو ریاست کی افرادی قوت کی پائپ لائن کو تقویت دے گی، اور میں اس اہم ترین اور متحرک پبلک پرائیویٹ پارٹنرشپ کو فروغ دینے کے لئے اسٹریٹجک ورک فورس ڈیولپمنٹ کے NYS آفس کا مداح ہوں۔ اس فنڈنگ سے یہ امر یقینی بنانے میں مدد ملے گی کہ یہاں عین سینٹرل نیویارک میں ملازمین کو مہارتوں پر مبنی تربیتوں اور مدد و معاونت تک رسائی حاصل ہو جو انہیں اچھی تنخواہ والی ملازمتیں حاصل کرنے اور اپنے کیریئر میں ترقی کرتے رہنے کے لئے درکار ہے۔"

رکن اسمبلی Carrie Woerner نے کہا، "میں منصوبوں کے اس جامع پیکج کی مالی اعانت کے لئے گورنر Hochul اور آفس آف اسٹریٹجک ورک فورس ڈیولپمنٹ کی معترف ہوں۔" "یہ ایوارڈز کارکنان اور آجران کی مدد کرنے کی اس اہم ضرورت کو تسلیم کرتے اور ان پر توجہ مرکوز کر رہے ہیں جبکہ وہ جدید ترین طریقے اپنانا اور ان پر عملدرآمد کر رہے ہوں، جس سے زیادہ مستحکم معیشت اور ملازمتوں کے لئے وہ مضبوط بنیاد فراہم ہوگی جو نیویارک کے باسیوں کو نیویارک ہی میں رکھے گی۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418